

18-08-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ బ్రహ్మ సద్గురువైన శివుని రాజదర్బారు అయినారు. ఈ భృకుటిలో సద్గురువు విరాజమానమై ఉన్నారు, వారే పిల్లలైన మీకు సద్గతినిస్తారు ”

ప్రశ్న:- తండ్రి పిల్లలైన మమ్ములను ఏ బానిసత్వము నుండి విడిపించుటకు వచ్చారు?

సమా:- ఈ సమయములో పిల్లలందరూ ప్రకృతి మరియు మాయకు బానిసలైపోయారు. తండ్రి ఇప్పుడు ఈ బానిసత్వము నుండి విడిపిస్తారు. ఇప్పుడు మాయ - ప్రకృతి రెండూ విసిగిస్తాయి. అప్పుడప్పుడు తుఫానులు, అప్పుడప్పుడు కరువులు వస్తాయి. తర్వాత ప్రకృతి అంతా మీకు దాసిగా అయ్యే విధముగా మీరు అభిపతులుగా అవుతారు. మాయా యుద్ధము కూడా ఉండదు.

ఓంశాంతి. వీరు సుప్రీమ్ తండ్రి, సుప్రీమ్ శిక్షకులు కూడా అయ్యారని మధురాతి మధురమైన ఆత్మిక పిల్లలు తెలుసుకున్నారు. వారు విశ్వము ఆది-మధ్య-అంత్యముల రహస్యమును తెలిపిస్తారు. వారే సుప్రీమ్ గురువు కూడా అయ్యారు. కాబట్టి ఇది సద్గురువు యొక్క రాజదర్బారు. దర్బారు ఉంటుంది కదా! గురువు దర్బారు. అది కేవలము గురువు దర్బారు మాత్రమే. సద్గురువు దర్బారు కాదు. శ్రీ శ్రీ 108 అని చెప్పుకుంటారు. కాని సద్గురువు అని వ్రాసుకోరు. వారు కేవలము గురువు అని మాత్రమే వ్రాస్తారు. వీరు సద్గురువు. మొదట తండ్రి తర్వాత టీచరు తర్వాత సద్గురువు. సద్గురువే సద్గతినిస్తారు. సత్య-త్రేతా యుగాలలో గురువు ఉండరు. ఎందుకనగా అక్కడ అందరూ సద్గతిలో ఉంటారు. ఒక్క గురువు లభించగానే గురువులందరి పేర్లు సమాప్తమైపోతాయి. సుప్రీమ్ అనగా గురువులందరికీ గురువు. పతులకు పతి అని పిలుస్తారు కదా. అందరికంటే శ్రేష్ఠులైన కారణముగా ఈ విధముగా అంటారు. మీరు సుప్రీమ్ తండ్రి వద్ద కూర్చున్నారు - దేని కొరకు? బేహద్ వారసత్వమును తీసుకునేందుకు. ఇది బేహద్ వారసత్వము. తండ్రి కాక టీచరు కూడా అయ్యారు. ఈ వారసత్వము క్రొత్త ప్రపంచమైన అమరలోకము, నిర్వికార ప్రపంచము కొరకు. క్రొత్త ప్రపంచమును నిర్వికార ప్రపంచమని పాత ప్రపంచమును వికాలీ ప్రపంచమని అంటారు. సత్యయుగమును శివాలయమని అంటారు. ఎందుకనగా దానిని శివబాబా స్థాపన చేశారు. వికాలీ ప్రపంచమును రావణుడు స్థాపన చేశారు. ఇప్పుడు మీరు సద్గురువు దర్బారులో కూర్చుని ఉన్నారు. ఇది కేవలము పిల్లలైన మీకు మాత్రమే తెలుసు. తండ్రియే శాంతిసాగరులు. ఆ తండ్రి ఎప్పుడు వస్తారో, అప్పుడు శాంతి వారసత్వమును ఇచ్చి మార్గము తెలుపుతారు. పోతే అడవిలో శాంతి ఎక్కడ నుండి లభిస్తుంది? అందుకే మాల యొక్క ఉదాహరణను ఇస్తారు. శాంతి ఆత్మకు కంఠహారము(శాంతి ఆత్మా కంఠ హారం). మరలా ఎప్పుడు రావణరాజ్యము ప్రారంభమౌతుందో అప్పుడు అశాంతి కలుగుతుంది. వాటిని సుఖధామము, శాంతిధామము అని చెప్తారు. అక్కడ దుఃఖమనే మాటే ఉండదు. మహిమ కూడా సదా సద్గురువుదే చేస్తారు. గురువు మహిమ అని ఎప్పుడూ విని ఉండరు. జ్ఞానసాగరులు ఆ ఒక్క తండ్రి మాత్రమే. ఎప్పుడైనా గురువు మహిమను విన్నారా? లేదు. ఆ గురువులు జగత్తుకు పతితపావనులు కాలేరు. పతిత పావనులని కేవలము ఆ నిరాకార బేహద్(పెద్ద) తండ్రిని(బాబా)మాత్రమే అంటారు.

ఇప్పుడు మీరు సంగమ యుగములో నిలబడి ఉన్నారు. ఒకవైపు పురాతన పతిత ప్రపంచము ఉంది, రెండవవైపు నూతన పావన ప్రపంచము. పతిత ప్రపంచములో అనేకమంది గురువులున్నారు.

మొదట మీకు ఈ సంగమ యుగము గురించి తెలియనే తెలియదు. ఇది పురుషోత్తమ సంగమ యుగమని తండ్రి మీకు తెలిపించినారు. దీని తర్వాత మరలా సత్యయుగము రానున్నది. చక్రము తిరుగుతూనే ఉంటుంది. దీనిని బుద్ధిలో గుర్తుంచుకోవాలి. మనమంతా సమోదరులము(భాయి - భాయి) కనుక బేహద్ తండ్రి నుండి ఆస్తి తప్పక లభిస్తుంది. ఈ సమాచారము ఎవ్వరికీ తెలియదు. ఎంత పెద్ద - పెద్ద పాజిషన్ గల మనుష్యులున్నారు కాని కొంచము కూడా తెలియదు. తండ్రి చెప్తున్నారు - 'నేను సర్వుల సద్గతిదాతను.' ఇప్పుడు మీరు వివేకవంతులయ్యారు. మొదటనే కొంచెము కూడా తెలిసేది కాదు. ఈ దేవతల ముందుకు వెళ్లి మేము బుద్ధిహీనలమని మీరు చెప్పేవారు. మాలో ఏ గుణములూ లేవు. మీరు కనికరము చూపండి. ఇప్పుడు దేవతల చిత్రాలు కనికరము చూపుతాయా? దీనిని అర్థమే చేసుకోరు. దయాహృదయులు ఎవరు? ఓ గాడ్ ఫాదర్ దయచూపండి,..... అని అంటారు. ఏమైనా దుఃఖము కలిగించే సంఘటనలు ఎదురైనప్పుడు భగవంతుని పృతి చేస్తారు. ఇప్పుడు మీరు అలా అనరు. తండ్రి విచిత్రాలు. వారి సన్ముఖములో కూర్చుని ఉన్నారు. అందుకే నమస్కారము చేస్తారు. మీరందరూ చిత్రధారులు (శరీరధారులు), నేను విచిత్రుడను. నేను ఎప్పుడూ శరీరాన్ని ధరించను. ఏదైనా నా చిత్రము యొక్క పేరును చెప్పండి, అంతే. శివబాబా అని మాత్రమే చెప్తారు. నేను దీనిని అప్పగా తీసుకున్నాను. అది కూడా అన్నింటికంటే పాత చెప్ప(శరీరము). అందులోనే నేను వచ్చి ప్రవేశిస్తాను. ఈ శరీరమునకు మహిమ ఎక్కడ చేస్తారు? ఇది పురాతన శరీరము. దత్తు తీసుకున్నప్పుడు మహిమ చేస్తారా! లేదు. నల్లగా ఉన్నవారిని సుందరముగా తయారు చేస్తానని అర్థము చేయిస్తున్నారు. ఇప్పుడు తండ్రి చెప్తున్నారు - నేను ఏమి తెలియచేస్తున్నానో దాని పై నిర్ణయము తీసుకోండి. ఒకవేళ నేను రైట్ అయితే సరియైన దానినే తలంపు చేయండి. వారిదే వినండి. తప్పుడు మాటలను వినకండి. వాటిని చెడు(ఈవిల్) అని అంటారు. చెడు మాట్లాడకండి, చెడు చూడకండి.....(టాక్ నో ఈవిల్, సీ నో ఈవిల్ / Talk No Evil, See No Evil,.....)

ఈ కనుల ద్వారా వేటినితే చూస్తారో వాటన్నింటిని మరచిపోండి. ఇప్పుడు ఇంటికి వెళ్లాలి. మరలా వాపస్ మీ సుఖధామానికి రావాలి. మిగిలిన వారందరూ మరణించినట్లుగా ఉన్నారు. అంతా తాత్కాలికమైనదే. ఈ పాత శరీరమూ ఉండదు, ఈ పాత ప్రపంచము ఉండదు. మేము నూతన ప్రపంచములోనికి వెళ్లేందుకు పురుషార్థము చేయుచున్నాము. మరలా ప్రపంచ చరిత్ర, భూగోళము లిపీట్ అవుతుంది. మీరు మీ రాజ్య భాగ్యమును తీసుకుంటున్నారు. కల్వ-కల్వము తండ్రి రాజ్యభాగ్యమును ఇచ్చుటకు వస్తారని మీకు తెలుసు. బాబా, కల్వక్రితము కూడా కలుసుకున్నాము, వారసత్వము తీసుకున్నాము, నరుని నుండి నారాయణునిగా అయ్యామని మీరు అంటారు. పోతే అందరూ ఒకే విధమైన పదవినేమో పొందలేరు. నెంబరువారుగా ఉండనే ఉంటారు. ఇది ఆధ్యాత్మిక యూనివర్సిటీ. స్థిరచువల్ తండ్రి చదివిస్తారు. పిల్లలు కూడా చదివిస్తారు. ఎవరైనా ప్రిన్సిపల్ కొడుకు ఉంటే అతను కూడా సర్వీసులో నిమగ్నమైపోతాడు. స్త్రీ కూడా చదివించడం మొదలు పెడుతుంది. కూతురు కూడా బాగా చదువుకొని ఉంటే ఆమె కూడా చదివించగలదు, అయితే మరో ఇంటికి వెళ్లిపోతుంది. ఇచ్చట ఆడపిల్లలు ఉద్యోగము చేసే నియమము లేదు. క్రొత్త ప్రపంచములో పదవిని పొందేందుకు ఆధారమంతా ఈ చదువు పైననే ఉంది. ఈ విషయాల గురించి ప్రపంచానికి తెలియదు. భగవానువాచ - “ హే పిల్లలూ! నేను మిమ్ములను రాజాధి రాజులుగా తయారు చేస్తాను ” అని వ్రాయబడి ఉంది. నేను దేవతల చిత్రాలను తయారు చేసినట్లు ఏ నమూనా(మాడల్)ను తయారు

చేయను. మీరు చదువుకొని ఆ పదవిని పొందుతారు. వారేమో పూజ కొరకు మట్టి బొమ్మలను తయారు చేస్తారు. ఇక్కడేమో ఆత్మ చదువుకుంటుంది. మరలా మీరు సంస్కారములను తీసుకెళ్తారు. నూతన ప్రపంచములో శరీరాలను తీసుకుంటారు. ప్రపంచము అంతమైపోదు. కేవలము కాలం మారిపోతుంది. స్వర్గ యుగము, వెండి యుగము, రాగి యుగం, ఇనుప యుగం, 16 కళల నుండి 14 కళలు అవుతాయి. ప్రపంచమేమో అదే కొనసాగుతూ ఉంటుంది. క్రొత్తదిగా ఉండేది పాతదిగా అవుతుంది. తండ్రి మమ్ములను ఈ చదువు ద్వారా రాజాధి రాజులుగా చేస్తారు. ఈ విధముగా చదివించే శక్తి ఇంకెవ్వరికీ లేదు. మీరు ఎంత బాగా అర్థము చేయిస్తారు! మరలా చదువుతూ-చదువుతూ ఉన్నప్పుడు మధ్యలో మాయ తనదిగా చేసేసుకుంటుంది. అయినా కాని ఎంతెంత చదివారో దాని అనుసారము అంతంత వారు స్వర్గములోకి తప్పకుండా వస్తారు. సంపాదన ఊరలే పోదు. అవినాశి జ్ఞానము వినాశనము కాజాలదు. పోను పోను అందరూ వస్తారు. ఇంక ఎక్కడకు పోతారు? ఉన్నది ఒకే దుకాణము కదా! వస్తూనే ఉంటారు. మనుష్యులు శ్మశానములోనికి వెళ్లినప్పుడు వారికి అక్కడ ఎంతో వైరాగ్యము కలుగుతుంది. ఈ శరీరము ఇలా వదలి వేయవలసిందే. మరి మనము పాపాలు ఎందుకు చేయాలి? పాపాలు చేస్తూ చేస్తూ మనము కూడా ఇలాగే మరణిస్తాము కదా! అని భావిస్తారు. ఇటువంటి ఆలోచనలే వస్తూ ఉంటాయి. దానిని శ్మశాన వైరాగ్యము అని అంటారు. తప్పకుండా ఇంకొక శరీరము తీసుకుంటారు అని కూడా భావిస్తారు. కాని జ్ఞానమేమో లేదు కదా! ఇక్కడేమో పిల్లలైన మీకు అర్థము చేయించడము జరుగుతుంది. ఈ సమయములో విశేషంగా మరణించేందుకే ఏర్పాట్లు చేసుకుంటున్నారు. ఎందుకనగా ఇక్కడ మీరు అల్పకాలమే ఉంటారు. పాత శరీరాన్ని వదిలి మరలా కొత్త ప్రపంచములోకి వెళ్తారు.

పిల్లలూ! మీరు నన్ను ఎంతగా స్మృతి చేస్తారో, అంతగా పాపాలు నశిస్తూపోతాయని బాబా అంటారు. ఇది ఎంతో సహజమైనది. అదే విధముగా ఎంతో కష్టమైనది కూడా. పిల్లలు పురుషార్థము చేయడము మొదలు పెట్టినప్పుడు మాయతో చాలా పెద్ద యుద్ధము జరుగుతుందని తెలుసుకుంటారు. మీరేమో సహజము అని అంటారు. కాని మాయ దీపాన్నే ఆర్పివేస్తుంది! గులేబకావళి కథ కూడా ఉంది కదా! మాయ పిల్లి దీపమును ఆర్పేస్తుంది. ఇక్కడ అందరూ మాయకు దాసులే. తర్వాత మీరు మాయను దాసీగా చేసుకుంటారు. మొత్తం ప్రకృతి అంతా మీ అధీనములో ఉంటుంది. ఎటువంటి తుఫానులూ ఉండవు, కరువులూ ఉండవు. ప్రకృతిని దాసిగా చేసుకోవాలి. అక్కడ ఎప్పుడూ మాయ యొక్క యుద్ధం జరగదు. ఇప్పుడు ఎంతగా విసిగిస్తుంది? నేను నీ దాసిని..... అన్న మహిమ కూడా ఉంది కదా! మరలా మాయ నీవు నా దాసివి అని అంటుంది. ఇప్పుడు నేను మిమ్ములను ఈ బానిసత్వము నుండి విడిపించేందుకు వచ్చానని బాబా అంటారు. మీరు అధికారులుగా అయిపోతారు. మాయ బానిసగా అయిపోతుంది. కొద్దిగా కూడా గొడవ ఉండదు. ఇది కూడా ద్రామాలో రచింపబడి ఉంది. బాబా మాయ ఎంతగానో విసిగిస్తుందని మీరు అంటారు. అలా ఎందుకు చేయదు? దీనిని యుద్ధ మైదానము అని అంటారు. మాయను దాసీగా చేసుకొనుటకు మీరు ప్రయత్నిస్తారు. కనుక మాయ కూడా ఓడిస్తుంది. ఎంతగానో విసిగిస్తుంది. చాలా మందిని ఓడిస్తుంది! కొందరినైతే పూర్తిగా తినేస్తుంది, మింగేస్తుంది. భలే స్వర్గాధిపతులుగా అవుతారు. కాని మాయ అయితే తింటూనే ఉంటుంది. దాని కడుపులో పడినట్లు అవుతారు. కేవలము పిలిక మాత్రమే బయట ఉంది. మిడిలినదంతా దాని లోపల ఉంది. దానిని ఊబి అని కూడా

అంటారు. ఎంతమంది పిల్లలు ఊబిలో చిక్కుకొని ఉన్నారు! కొద్దిగా కూడా స్పృతి చేయలేరు! తాబేలు భ్రమరముల ఉదాహరణను ఇచ్చినట్లు మీరు కూడా పురుగులను భూ - భూ అంటూ ఎలా ఉన్నవారిని ఎలా చేసేస్తారు! పూర్తిగా స్వర్ణములోని దేవకన్యగా చేసేస్తారు. సన్యాసులు భ్రమరము యొక్క ఉదాహరణ ఇస్తారు. కాని వారు భూ - భూ అంటూ పరివర్తన చేయరు. సంగమ యుగములోనే పరివర్తన జరుగుతుంది. ఇప్పుడు సంగమ యుగములోనే మీ పరివర్తన జరుగుతుంది. మీరు శూద్రుల నుండి బ్రాహ్మణులుగా అయ్యారు. కావున వికారీ మనుష్యులు ఎవరైతే ఉన్నారో వారిని మీరు తీసుకువస్తారు. పురుగులలో కూడా కొన్ని భ్రమారాలుగా అవుతాయి. కొన్ని కుళ్ళిపోతాయి. కొన్ని అసంపూర్ణముగా మిగిలిపోతాయి. బాబా, ఇలాంటివి ఎన్నో చూశారు. ఇక్కడ కూడా కొందరు బాగా చదువుతారు, జ్ఞానము యొక్క రెక్కలు వచ్చేస్తాయి. కొందరినైతే మాయ సగములోనే పట్టుకుంటుంది. దానితో - అపరిపక్వముగానే ఉండిపోతారు. కావున ఈ ఉదాహరణలు కూడా ఈ సమయమునకు చెందినవే. అద్భుతము కదా! భ్రమరము పురుగును తీసుకొని వచ్చి తన సమానముగా చేస్తుంది. తమ సమానముగా చేస్తుంది. తమ సమానముగా చేయువారు వీరొక్కరే. ఇంకొక ఉదాహరణ స్వర్ణముది. సత్యయుగములో ఒక శరీరాన్ని వదలబోతున్నామని తీసుకుంటారు. ఇప్పుడిక శరీరాన్ని వదలబోతున్నామని సాక్షాత్కారమవుతుంది. ఆత్మ వెళ్ళిపోయి గర్భమహాలులో కూర్చుంటుంది. గర్భములో కూర్చునేవారని, అందులో నుండి బయటకు వెళ్ళడానికి ఇష్టపడనేలేదని ఒక ఉదాహరణ కూడా చెప్తారు. అయినా తప్పకుండా బయటకు రావలసిందే. ఇప్పుడు పిల్లలైన మీరు సంగమయుగములో ఉన్నారు. జ్ఞానము ద్వారా ఇలా పురుషోత్తములుగా అవుతారు. భక్తినితే జన్మ-జన్మాంతరాలు చేశారు. కావున ఎవరైతే ఎక్కువగా భక్తి చేశారో వారే వచ్చి నంబర్ వార్ పురుషార్థానుసారము పదవిని పొందుతారు. ఇప్పుడు మీ బుద్ధిలో మొత్తము జ్ఞానమంతా ఉంది. అంతేకాని శాస్త్రాల జ్ఞానము జ్ఞానమే కాదు. అది భక్తి. దాని ద్వారా సద్గతి ఏమీ లభించదు. సద్గతి అనగా తిరిగి ఇంటికి వెళ్ళడం. ఇంటికి ఎవ్వరూ వెళ్లరు. నాతో ఎవరూ కలుసుకోరు అని స్వయంగా బాబా కూడా అంటారు. చదివించేవారు తమ తోడుగా తీసుకెళ్లేవారు కూడా కావాలి కదా! తండ్రికి ఎంత ఆలోచన ఉంటుంది! 5 వేల సంవత్సరాలలో తండ్రి ఒక్కసారి మాత్రమే వచ్చి చదివిస్తారు. మనము ఒక ఆత్మ అని మీరు ఘడియ, ఘడియ మల్చిపోతారు. ఆత్మలైన మనలను చదివించేందుకు తండ్రి వచ్చారు అని పూర్తిగా పక్కా చేసుకోండి. దీనిని ఆధ్యాత్మిక జ్ఞానము అని అంటారు. పరమాత్మ, ఆత్మలైన మనకు జ్ఞానమును ఇస్తారు. సంస్కారాలు కూడా ఆత్మలోనే ఉంటాయి. శరీరము సమాప్తమైపోతుంది. ఆత్మ అవినాశి.

కనుక ఈ బ్రహ్మ భృకుటి సద్గురువైన శివుని దర్శారు. ఇది ఆత్మ దర్శారు కూడా. సద్గురువు కూడా ఇతనిలోకి వచ్చి ప్రవేశించారు. దీనిని రథము అని కూడా అంటారు. దర్శారు అని కూడా అంటారు. పిల్లలైన మీరు శ్రీమతానుసారము స్వర్ణ ద్వారాలను తెరుస్తున్నారు. ఎంత బాగా చదువుకుంటారో సత్యయుగములో అంత ఉన్నత పదవి పొందుతారు కనుక బాగా చదువుకోవాలి. టీచరు పిల్లలు చాలా చురుకుగా ఉంటారు కదా, కాని ఇంటిలోని గంగకు విలువ ఉండదు అని అంటారు కదా. పట్టణములోని చెత్త అంతా గంగానదిలో పడుటను బాబా చూశారు. మరి గంగను పతితపావని అని అంటారా? మానవుల బుద్ధి ఎలా పాడైపోయిందో చూడండి. దేవీలను అలంకరించి పూజలు మొదలైనవి చేసి నీటిలో ముంచేస్తారు. కృష్ణుని కూడా ముంచేస్తారు కదా. అది కూడా ఎంతో అద్భుతముగా ముంచుతారు. బెంగాలు వైపు



ముంచునప్పడు కాళ్ళతో తొక్కి కూడా ముంచుతారు. ఇంతకు ముందు బెంగాలులో ఎవరైనా చివరి స్థితికి చేరుకుంటే వారిని గంగ నీటిలో ముంచి హరి బోల్ హరి బోల్ (హరి అని చెప్పి హరి అని చెప్పి) అంటూ నోటిలో నీళ్ళు వెణిసి వెణిసి ప్రాణాలు తీసేవారు. ఈ ఆచారము పూర్వముండేది. ఎంత ఆశ్చర్యము కదా. ఇప్పుడు పిల్లలైన మీ బుద్ధిలో పైకి ఎక్కడము, దిగడము - వీటి పూర్తి జ్ఞానము నందరువారు పురషార్థానుసారముగా ఉంది. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

**ధారణ కొరకు ముఖ్య సారము**

1. తండ్రి వినిపించిన దానినే వినాలి. తర్వాత ఏది సరియైనదో నిర్ణయించుకోవాలి. సత్యమునే స్మృతి చేయాలి. అసత్య విషయాలను వినరాదు, మాట్లాడరాదు, చూడరాదు.
2. బాగా చదువుకొని స్వయమును రాజాధి రాజులుగా తయారు చేసుకోవాలి. ఈ పాత శరీరములో, పాత ప్రపంచములో తాత్కాలికముగా ఉంటున్నామని భావించాలి.

**వరదానము:- “ విస్మృతి ప్రపంచము నుండి వెలుపలికి వచ్చి స్మృతి స్వరూపులై**

**హీరో పాత్రను అభినయించే విశేష ఆత్మా భవ ”**

ఈ సంగమ యుగము ‘స్మృతి యుగము’. కలియుగము ‘విస్మృతి యుగము’. మీరందరూ విస్మృతి ప్రపంచము నుండి వెలుపలికి వచ్చేవారు. ఎవరైతే స్మృతి స్వరూపులుగా ఉంటారో వారే హీరో పాత్ర చేయు విశేష ఆత్మలు. ఈ సమయములో మీరు డబల్ హీరోలుగా ఉన్నారు. మొదటిది వజ్ర సమానం విలువైనవారిగా అయ్యారు. రెండవది - హీరో పాత్ర చేస్తున్నారు. కనుక ‘వాహ్ నా శ్రేష్ఠ భాగ్యము’ అను పాట సదా హృదయములో మ్రోగుతూ ఉండాలి. ఎలాగైతే దేహ కర్తవ్యాలు గుర్తు ఉంటాయో అలా “ నేను శ్రేష్ఠ ఆత్మను” అని మీ అవినాసి కర్తవ్యము గుర్తుండాలి. అప్పుడు విశేష ఆత్మలని అంటారు.

**స్లోగన్:- “ ధైర్యంగా మొదట అడుగు ముందుకు వేస్తే తండ్రి నుండి సంపూర్ణ**

**సహాయము లభిస్తుంది ”**

